

Gautamakritam 2 Shiva Stotram

ಗೌತಮಕೃತಂ ೨ ಶಿವಸ್ತೋತ್ರಂ

Document Information



Text title : Gautamakritam 2 Shiva Stotram

File name : gautamakRRitaM2shivastotram.itx

Category : shiva, skandapurANa, stotra

Location : doc_shiva

Proofread by : PSA Easwaran

Description/comments : skandapurANa | mAHeshvarakhaNDa | aruNAkhaNDa | pUrvakhaNDa |
adhyAya 8/9-23||

Latest update : April 27, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 27, 2025

sanskritdocuments.org

ಗೌತಮಕೃತಂ 2 ಶಿವಸ್ತೋತ್ರಂ



ಅಸೌಷಮಾದಿಮಂ ಲಿಂಗಮರುಣಾದ್ರಿಮಯಂ ಮಹತ್ .. 9..
ಆದ್ಯೇನ ಬ್ರಹ್ಮಣಾ ಪೂರ್ವಮರ್ಚಿತಂ ದಿವ್ಯಚಕ್ಷುಷಾ .
ಅಸೌ ಯಸ್ತಾಮ್ರೋ ಅರುಣ ಉತ ಬಭ್ರುಃ ಸುಮಂಗಲಃ .. 10..
ಇತಿ ವೇದಾ ಸ್ತುವಂತಿ ತ್ವಾಮರುಣಾದ್ರೀಶ ಸಂತತಂ .
ನಮಸ್ತಾಮ್ರಾಯ ಚಾರುಣಾಯ ಶಿವಾಯ ಪರಮಾತ್ಮನೇ .. 11..
ಸರ್ವವೇದಸ್ವರೂಪಾಯ ನಿತ್ಯಾಯಾಮೃತಮೂರ್ತಯೇ .
ಕಾಲಾಯ ಕರುಣಾದ್ರಾಯ ದೃಷ್ಟಿಪೇಯಾಮೃತಾಬ್ಧಯೇ .. 12..
ಭಕ್ತವಾತ್ಸಲ್ಯಪೂರ್ಣಾಯ ಪುಣ್ಯಾಯ ಪುರಭೇದಿನೇ .
ದರ್ಶನಂ ತವ ದೇವೇಶ ಸರ್ವಧರ್ಮಫಲಪ್ರದಂ .. 13..
ಭುವಿ ಲಬ್ಧವತಾ ಭೂಯೋ ನಾನ್ಯತ್ಕಾರ್ಯಂ ತಪಃ ಕ್ವಚಿತ್ .
ಭವತಾ ಕರ್ಮಭೂರೇಷಾ ವರ್ತತೇಽದ್ಯ ನಿರೋಧಿತಾ .. 14..
ಪ್ರಾರ್ಥಯಂತೇ ಸ್ವಯಂ ವಾಸಾಂದೇವಾಶ್ಚಾತ್ರ ತ್ವದಾಶ್ರಯೇ .
ಕಾಲಸಂಗ್ರಹಸಂಜಾತಂ ಫಲಂ ಲಬ್ಧಂ ಮಯಾಧುನಾ .. 15..
ಅನ್ಯತ್ಕೃತಂ ತಪಃ ಸರ್ವಂ ತ್ವದ್ದರ್ಶನಫಲಂ ಮಮ .
ಈದೃಶಂ ತವ ದೇವೇಶ ರೂಪಮತ್ಯದ್ಭುತೋದಯಂ .. 16..
ಏಕಮದ್ರಿಮಯಂ ಲಿಂಗಂ ನ ಕ್ವಚಿದ್ಧೃಷ್ಟವಾನ್ಭುವಿ .
ಸೂರ್ಯೇಂದ್ವಗ್ನಿಸುಸಂಯುಕ್ತಕೋಣತ್ರಯಮನೋಹರಂ .. 17..
ತ್ರಿಮೂರ್ತಿರೂಪ ದೇವೇಶ ದೃಶ್ಯತೇ ತೇ ವಪುರ್ಮಹತ್ .
ಶಕ್ತಿತ್ರಯಸ್ವರೂಪೇಣ ಕಾಲತ್ರಯವಿಧಾನಕಂ .. 18..
ತ್ರಿವೇದಾತ್ಮಂ ತ್ರಿಕೋಣಾಂಗಂ ಲಿಂಗಂ ತೇ ದೃಷ್ಟಮದ್ಭುತಂ .
ತ್ಸ್ರೈಲೋಕ್ಯರಕ್ಷಣಾರ್ಥಾಯ ವಿತತಂ ರೂಪಮಾಸ್ಥಿತಃ .. 19..
ದೃಶ್ಯತೇ ವಸುಧಾಭಾಗೇ ಶೋಣಾದ್ರಿರಿತಿ ವಿಶ್ರುತಃ .
ಅಜಾನತಾಂ ಚ ಮರ್ತ್ಯಾನಾಂ ಸಮಾಲೋಕನಮಾತ್ರತಃ .. 20..
ವಿತರತ್ಯಖಿಲಾನ್ಭೋಗಾನವ್ಯಾಜಕರುಣಾನಿಧಿಃ .
ಅರ್ಚಯಾ ರಹಿತಂ ಲಿಂಗಮನ್ಯಂ ಶೂನ್ಯಮುದಾಹೃತಂ .. 21..
ಇದಂ ತು ಪೂಜಿತಂ ದೇವೈಃ ಸದಾ ಸರ್ವವರಪ್ರದಂ .

ಪ್ರಸೀದ ಕರುಣಾಪೂರ್ಣ ಶೋಣಾಚಲಮಹೇಶ್ವರ .. 22..

ತ್ರಾಯಸ್ವ ಭವಭೀತಂ ಮಾಂ ಪ್ರಪನ್ನಂ ಭಕ್ತವತ್ಸಲ .

ದ್ರಷ್ಟವ್ಯಂ ದ್ರಷ್ಟಮೇತತ್ತೇ ರೂಪಮತ್ಯದ್ಭುತಂ ಮಹತ್ .. 23..

ಕೃತಾರ್ಥಯ ಕೃಪಾಸಿಂಧೋ ಶರಣ್ಯ ಶರಣಾಗತಂ ..

ಇತಿ ಶ್ರೀಸ್ಕಂದಪುರಾಣೇ ಮಾಹೇಶ್ವರಖಂಡೇ, ಅರುಣಾಚಲಮಾಹಾತ್ಮ್ಯೇ,
ಪೂರ್ವಾರ್ಧೇ,

ಅಷ್ಟಮಾಧ್ಯಾಯಾಂತರ್ಗತಂ ಗೌತಮಕೃತಂ ಶಿವಸ್ತೋತ್ರಂ ಸಮಾಪ್ತಂ .

ಸ್ಕಂದಪುರಾಣ . ಮಾಹೇಶ್ವರಖಂಡ . ಅರುಣಾಖಂಡ . ಪೂರ್ವಖಂಡ . ಅಧ್ಯಾಯ
8/9-23..

skandapurANa . mAheshvarakhaNDa . aruNAkhaNDa . pUrvakhaNDa . adhyAya 8/9-23..

Proofread by PSA Easwaran

——
Gautamakritam 2 Shiva Stotram

pdf was typeset on April 27, 2025

——

Please send corrections to sanskrit@cheerful.com

